

# عقل و وجدانی کے مظاہر

پروفیسر سید محمد سلیم صاحب

عقل و وجدانی کی سرگرمی انسان کی زندگی میں ہمیشہ جاری رہتی ہے۔ انسان کا جذبہ اندرونی ہر دم خارج میں جلوہ حقیقت کا منشا بنی رہتا ہے۔ وہ جہاں کہیں حسن و کمال کی کوئی جھلک دیکھ لیتا ہے یا رفعت و تقدیس کا کوئی منظر دیکھ لیتا ہے تو اندرونی کشش کے تحت اس کا متوالا بن جاتا ہے۔ اس کی بزرگداشت بلکہ تقدیس شروع کر دیتا ہے۔ لیکن پھر آہستہ آہستہ اس پر اس جلوہ کے نقائص ظاہر ہونے شروع ہو جاتے ہیں۔ وہ اس سے بیزار ہو جاتا ہے۔ اس کی شکست و ریخت پر آمادہ ہو جاتا ہے۔ پھر اندر سے جلوہ حق کی تلاش میں سرگرداں ہو جاتا ہے۔ پھر کوئی جلوہ حق اس کا دل لہجاتا ہے۔ پھر کوئی نقص ظاہر ہو جاتا ہے۔ پھر وہ بیزار ہو جاتا ہے۔ پھر شکست و ریخت کا عمل شروع ہو جاتا ہے۔ عقل و وجدانی کی سرگرمی، تلاش و جستجو، توجیہ و تقدیس اور پھر شکست و ریخت کی صورت میں جاری رہتی ہے۔

چلتا ہوں محو طری دور ہر ایک راہ رو کے ساتھ

پہچانتا نہیں ہوں ابھی راہ بر کوہ میں

انسان کے اندرون میں جلوہ حقیقت کا جوا نکاس موجود ہے وہ اس کو خاموش بیٹھنے نہیں دیتا۔ وہ اس کو نئی روشنی فراہم کرتا ہے اور پھر وہ نئے جذبے سے تلاش حقیقت کے سفر پر روانہ ہو جاتا ہے۔ اس طرح عقل و وجدانی کا سفر جاری رہتا ہے۔ صوفیائے کرام اس کو ”سفر در وطن“ کی معنی خیز اصطلاح سے تعبیر کرتے ہیں۔ انسانیت کا قافلہ اول روز سے اس سفر پر روانہ ہے۔ اب اپنی اپنی کوشش اور اپنا اپنا طرف ہے۔ کوئی چند قدم چل کر رہ گیا، کوئی درمیان میں کسی سنگ راہ پر ٹھٹھک گیا

اور کوئی مسلسل سفر جاری رکھے ہوئے ہے۔ اس سفر کی کوئی انتہا نہیں ہے۔ علامہ اقبال فرماتے ہیں کہ

چوں نظر قرار گیرد بہ نگارِ خوبِ روئے  
تپد آن زماں دلِ من پے خوب تر نگارے  
ز شرر ستارہ جویم ز ستارہ آفتابے  
سر منزلے نہ دارم کہ بمیرم از قرارے

ایک دوسرے مقام پر وہ کہتے ہیں کہ

گفتند جهان ما آیا بنو می سازد  
گفتم کہ نمی سازد، گفتند کہ بہ ہم زن

عقل کلی عقل استدلالی سے مختلف ہے۔ عقل استدلالی کا رخ خارجی دنیا کی طرف ہے۔ عقل کلی کا رخ دل کی باطنی دنیا کی طرف ہے۔ عقل تجربی یا مادی ماحول کو مسخر کرنا چاہتی ہے، عقل تخلیقی جذبہ اندرونی کا ظہور چاہتی ہے۔ وہ باطنی تصورات کے تحت خارجی دنیا کو حسین و جمیل بنانا چاہتی ہے۔ عقل استدلالی مادی دنیا پر قابض کرنا چاہتی ہے۔ عقل وجدانی دلبری کرنا چاہتی ہے۔ وہ عرفانِ حق اور تقربِ حقیقت کبریٰ چاہتی ہے۔ جس طرح خارجی دنیا کے مظاہرات بے لوازہ اور بے شمار ہیں، اسی طرح باطنی دنیا کے عجائبات بھی لاتناہی ہیں، جس طرح خارجی دنیا میں عقل استدلالی کی فتوحات پر ایک عالمِ موجودیت ہے، اسی طرح باطنی دنیا میں عقل وجدانی کے کارنامے بھی حیرت انگیز ہیں۔

عیشِ محلی سے کم سینہ آدم نہیں

گرچہ کفِ خاک کی حد ہے سپہرِ کیود

عقل وجدانی اور استدلالی کے اس تقابل سے کسی شخص کو یہ گمان نہ گزرے کہ یہ ایک دوسرے کی ضد واقع ہوتی ہیں۔ ایسا گمان کرنا نادانی ہوگا۔ مذکورہ سادہ تقابل محض تفہیم کے لیے ہے اور نہ ان کے درمیان باہمی تعاون ہے۔ شعور و ادراک، فکر و فہم کی کسی نوع کی بھی سرگرمی ہو، جب بھی وہ معرضِ ظہور میں آئے گی، جب بھی وہ زبان سے یا قلم سے ظاہر ہوگی، وہ ضرور عقل استدلالی کے تعاون سے ظاہر ہوگی۔ عقل استدلالی کے اصول و قواعد کے تحت ظاہر ہوگی۔

منطق کے اصول کے تحت ظاہر ہوگی، صرف و نحو کے قواعد کے تحت ظاہر ہوگی۔ پردہ ظہور میں آنے کے بعد عقل استدلالی کی عالمگیری مسلم ہے۔ درحقیقت ایک سے دوسرے کی تکمیل ہوتی ہے۔ ان کے درمیان باہمی تعاون ہے۔

عقل و وجدانی کے مختلف پہلو ہیں اور مختلف انداز ہیں۔ ان کی اثر انگیزی مختلف افراد و معاشرہ پر مختلف قوت کے ساتھ اثر انداز ہوتی ہے۔ بعض افراد کے اندر جستجوئے حقیقت کا جاذبہ قوی تر ہو جاتا ہے۔ حق شناسی کے تخم میں ساگر مارا حوالہ بیسرا جانے کے سبب گرا پھوٹ نکلتا ہے۔ حقیقت کبریٰ کے کسی ایک پہلو پر ان کی نگاہیں مرکوز ہو جاتی ہیں۔ وہ اس پہلو کے شدید اور متوالی بن جاتے ہیں۔ وہ اپنی جدوجہد میں با مراد بن جاتے ہیں۔ ان کا تجسس گویا نایاب سے ہم دست ہو جاتا ہے۔ ایسے چند پہلوؤں کو مثالاً ذیل میں پیش کیا جاتا ہے۔

۱۔ حقیقت کبریٰ کا ایک پہلو حق و صداقت ہے۔ صداقت کا مطلب حقیقت سے مطابقت بھی ہے اور واقفیت سے مطابقت بھی ہے۔ مغرب کا یہ دعویٰ کہ صداقت زمان و مکان سے مطابقت کا نام ہے۔ دراصل نارسائی حقیقت کی غمازی کر رہا ہے۔ صدیوں سے انسان اشیاء میں صداقت معلوم کرنے کے درپے ہے۔ مطابقت معلوم کرنے کے لیے کسی معیار اور کسی کسوٹی کا متلاشی ہے، جس پر پرکھ کر اشیاء کی صداقت معلوم کی جاسکے۔ اس کے صحیح یا غلط ہونے کا فیصلہ کیا جاسکے۔ کائنات میں واحد صداقت حقیقت کبریٰ ہے۔ اس کا ادنیٰ سا پرتو لوزر انزلِ فطرتِ انسانی میں ودیعت کر دیا گیا ہے۔ ارشادِ باری ہے: ”ہم نے اس کے (انسان) کے اندر اپنی روح پھونک دی“ اس جلوہ حق سے فیض یاب ہو کر علماء اور حکماء

نے کائنات کے اندر معلوم اور سہل معیار معلوم کرنے کی جدوجہد شروع کر دی۔ باطن میں موجود انوکھا حق کے جلوہ سے مستفید ہو کر بالآخر انسان نے علم ریاضی اور علم منطق کی صورت میں صداقت کی کسوٹی معلوم کر لی۔ علم ریاضی میں اعداد کی صداقت معلوم کی جاتی ہے اور علم منطق میں اقوال کی صداقت معلوم کی جاتی ہے۔ بلاشبہ صدیوں کی جدوجہد کے بعد یہ دونوں علم پختہ ہوئے ہیں۔

ان دونوں علوم کی اب یہ قدر ہے اور یہ مرتبہ ہے کہ فکر انسانی کا کوئی مظہر ہو، ذہن انسانی کی کوئی سرگرمی ہو، عقل استدلالی کا کوئی انکشاف ہو، جب تک وہ ریاضی اور منطق کے دائرے

ہوئے معیار صداقت سے ہم آہنگ اور مطابقت نہیں ہے، وہ ہرگز درست نہیں ہے، وہ ہرگز صحیح نہیں ہے۔ دنیا جہاں کے تمام علوم و فنون کے لیے اساس اور بنیاد یہی دو علوم ہیں۔ عالمگیر صداقت کے حامل یہی ہیں۔ دوسرے تمام علوم کے لیے یہ بمنزلہ کسوٹی ہیں۔ دیگر تمام علوم پرمان کی گزرت مسلم ہے۔

جہاں خاص تجربہ کی سطح پر بات یہ ہے کہ ان دونوں علوم کا منہبہ کیا ہے۔ جملہ علوم سائنس اور عمرانیات کا منہبہ خارجی مادہ، مظاہر کائنات ہوتے ہیں۔ عقل استدلالی ان مظاہرات کا مطالعہ کرتی ہے تجزیہ اور تخلیق کرتی ہے، پھر نتیجہ اخذ کرتی ہے، پھر اس کی تعمیر اور تجربہ عمل میں آتی ہے۔ اس طرح مختلف علوم مدون ہوتے ہیں۔ تمام علوم مادی اشیاء کے مطالعے سے وجود میں آتے ہیں۔ مگر منطق اور ریاضی کے علوم خارجی مظاہرات سے استنباط کردہ نہیں ہیں۔ بلکہ انسان نے ان کو اپنے ذہن رسا سے استخراج کیا ہے۔ حق و صداقت کی جو جھلک فطرت انسانی میں موجود ہے۔ اس کی ضیا پاشی سے یہ علوم وجود میں آتے ہیں۔ یہ علوم انسان نے اپنے ذہن سے استنباط کیے ہیں۔ ان کے لیے محرک کوئی خارجی مظہر کائنات نہیں ہے۔ بلکہ داخلی جذبہ حق و صداقت ہے۔

ان علوم کی صداقت کی عالمگیریت کا یہ حال ہے کہ کہہ کرہ ارضی سے ماورائی ماہ و مریخ پر بھی ان کی صداقت مسلم ہے۔ اس کا صاف مطلب یہ ہے کہ مخلوقِ خاکی یعنی انسان کی عقل و وجدانی کے اختراع کردہ علوم۔ ریاضی اور منطق کی دسترس سیارگان بلکہ ساری کائنات پر محیط ہے۔ یہ بڑی معنی غیر بات ہے۔ یہاں سے ذہن ایک بہت اہم حقیقت کی طرف منتقل ہوتا ہے کہ کائنات میں جاری و ساری سنی و صداقت صرف نفس انسانی کے آئینہ خانہ میں عکس رہتا ہے۔ خاکی انسان کے ذہن پر خلائق کائنات کے ذہن کا حقیقہ سا پرتو پڑ چکا ہے۔ اس کے بعد وہ اس قابل ہو سکا کہ سنی و صداقت کا عکس خود اپنے قلب مصفیٰ میں دیکھے۔ اس کائنات میں خود شنودی کی دولت سے بہرہ مند واحد ہستی انسان کی ہے۔ حق و صداقت کا جلوہ صرف انسان کے نہاں خانہ ودل میں عکس رہتا ہے۔ مخلوقات میں تشریف و تکریم کا یہ وہ اعلیٰ ترین منصب اور اعزاز ہے جو حضرت انسان کو ملا ہے۔ یہ دونوں علوم عقل و وجدانی کا مظہر ہیں۔

۲۔ حقیقتِ کبریٰ کا ایک پہلو خیر و فلاح ہے۔ جو لوگ حقیقت کے اس پہلو سے متاثر ہو جاتے ہیں، بلکہ اس پہلو کے دلدادہ بن جاتے ہیں، اُن کی پھر دنیا ہی بدل جاتی ہے۔ وہ جو بد سخا ایتار و قربانی، خیرات و صدقات کو اپنا شعار بنا لیتے ہیں۔ جب کہ ارد گرد کی ساری دنیا نہ پرستی میں مبتلا ہوتی ہے اور منفعت و اغراض کے پیچھے دوڑ رہی ہوتی ہے، یہ سود و زریاں سے آزاد، کسی منافع کے تصور سے بیگانہ، کسی خارجی مادی ترغیب سے بے نیاز محض جذبہ اندروں کی بنا پر سرگرم عمل ہوتے ہیں۔ وہ راہِ خدا میں مخلوقِ خدا پر خرچ کرنے میں لذت محسوس کرتے ہیں۔ اس راہ میں بے دریغ دولت صرف کرنے میں انہیں طمانیت حاصل ہوتی ہے۔ مخلوقِ خدا کی خدمت کرنا اپنا وظیفہ معیات بنا لیتے ہیں۔ رھنائے الہی اور تقربِ الہی کی خاطر وہ سب کچھ کر گذرتے ہیں۔ اس راہ میں ذر، محنت، صداقت سب صرف کرتے ہیں اور قلبی طمانیت حاصل کرتے ہیں۔ عام دنیا والے اُن کو سمجھ نہیں سکتے۔ وہ اُن کو بے وقوف سمجھتے ہیں۔ اُن کا مصلحِ نظر عام انسان کی رسائی سے بلند تر ہوتا ہے۔ اُن کا طرزِ عمل عقلِ استدلالی کا فراہم کردہ نہیں ہے۔ دفعِ مضرت اور جلبِ منفعت سے وہ ارفع ہیں۔ ان کا طرزِ عمل دراصل عقل و وجدانی کا رہنما ہے۔ وہ ظاہر سے بیگانہ اور باطن کے طلب گار ہیں۔ یہ بھی عقل و وجدانی کا منظر ہے۔

۳۔ حقیقتِ کبریٰ کے عرفان کا جذبہ بعض افراد کے اندر زیادہ قوی ہو جاتا ہے۔ وہ حق کے متلاشی بن جاتے ہیں۔ عرفانِ حق کی کشش ان کے لیے غیر معمولی ہوتی ہے۔ وہ ساری عمر اس تلاش میں سرگرداں رہتے ہیں۔ یہ تلاش اُن کے لیے مسرت و شادمانی کا سبب ہوتی ہے۔ درآن حالیکہ دوسرے لوگ اُن کی اس کیفیت کا اندازہ نہیں کر پاتے اور وہ اُن کی تحقیر کرتے ہیں۔ بات یہ ہے کہ کائناتِ ننگ و یو میں بے حد و شمار تنوع، نیرنگی اور بوقلمونی ہے۔ اس ازدحامِ کثرت و اختلاف و انتشار میں عام انسانوں کی عقل گم اور مبہوت ہو جاتی ہے۔ وہ یہاں نہ کسی نظم و ترتیب کا پتہ چلا سکتے ہیں اور نہ کسی ناظم و صانع کی سراغ رسانی کر سکتے ہیں۔ جو لوگ کثرت کے اس جنگل میں گم ہو جاتے ہیں، جن کی عقل اس سے آگے نہیں دیکھتی، وہ ہی درحقیقت مشرک ہیں، مگر اچھی خاصی تلواد ایسے افراد کی ہوتی ہے جو اس کثرت میں وحدت کی راہ پالیتے ہیں، جو صانع تک رسائی حاصل کر لیتے ہیں۔ جو لوگ اس نتیجہ پر عقلِ استدلالی کی مدد سے پہنچتے ہیں وہ حکماء اور فلاسفہ کہلاتے ہیں اور جو لوگ

اس نتیجہ پر عقل و وجدانی کے ذریعہ پہنچتے ہیں وہ اشرافیہ اور صوفیاء کہلاتے ہیں۔ اور جو لوگ وحی کی رہنمائی میں بیسفرطے کرتے ہیں، بس وہ مومن ہیں۔ لہذا عقل و وجدانی کی سرگرمی سے ہی عبارت ہے۔ یہ بھی عقل و وجدانی کا مظہر ہے۔

۴۔ حقیقت کے تقرب کا جذبہ بعض افراد میں بہت قوی ہو جاتا ہے۔ وہ حقیقت کے عرفان پر فائق نہیں رہ سکتے۔ ان کا وجدان اسی ذات مجتمع الصفات سے تقرب حاصل کرنا چاہتا ہے۔ وہ اس نیرنگ خانہ رنگ و بو کے پس پردہ حقیقتِ کبریٰ تک رسائی چاہتے ہیں۔ وہ اس ذات کا عرفان اور تقرب چاہتے ہیں، جہاں سے فیضان کا سرچشمہ جاری ہے۔ جہاں سے صفاتِ حسنہ صدفگن ہیں۔ وہ اپنی تمام تر توجہات اور تمام سعی و جہد کا مرکز اس ذات والا صفات کو بنا لیتے ہیں۔ اس تلاش میں وہ سرگرداں ہو جاتے ہیں۔ اس کے لیے ہر قسم کی عبادات اور ریاضیاتِ شاقہ برداشت کرتے ہیں۔ یہ لوگ اپنے جذبہ اندرونی کی صدا پر جس کو وہ جذبہ الہی سے تعبیر کرتے ہیں، تکیہ دینا کر دیتے ہیں۔ کوئی دور، کوئی زمانہ ان کے وجود سے خالی نہیں ہے۔ یہ جوگی، سنیاسی، درویش، قلندر، تارک الدنیا صوفی سب کا تعلق ہے تو اسی گروہ سے، مگر یہ اور بات ہے کہ جذبہ حق رسی نے ان کو کن کن جھیلوں میں مبتلا کر رکھا ہے۔ کس معاشرے میں ایسے افراد کا موجود رہنا ہی فطرتِ انسانی میں موجود داعیہ حق کے لیے ثبوت فراہم کرتا ہے۔ کوئی مردِ محقول اس امر سے انکار نہیں کر سکتا۔ یہ بھی عقل و وجدانی کا مظہر ہے۔

۵۔ شعراء، مصوّر اور فن کار اپنے داخلی احساسات اور کیفیات کو خارج میں ایک نظم اور سلیقہ سے پیش کرتے ہیں۔ یہ مثالی اعلیٰ کے منطاشی ہوتے ہیں۔ یہ اپنے اپنے ظرف اور مبلغِ علم کی بات ہے کہ کوئی شخص مثالی اعلیٰ کو پیکرِ محسوس میں تلاش کرتا ہے اور کوئی مادیت سے ماوریٰ عالم لاہوت میں۔ بہر کیف یہ سب عقل و وجدانی کا مظہر ہیں۔